

जोधपुर, 19 मार्च ।

शीतलाष्टमी पर इस बार सुरक्षा के लिहाज से निगम की ओर से सीसीटीवी कैमरे लगाए जाएंगे। प्रतिवर्ष कागा में भरे जाने वाले शीतला माता मेले की तैयारियों को लेकर महापौर घनश्याम ओझा, निगम आयुक्त शिवप्रसाद मदन नकाते ने रविवार को निगम अधिकारियों के साथ कागा मेला स्थल का दौरा किया और कर्मचारियों को आवश्यक दिशा निर्देश दिए। महापौर ओझा ने बताया कि इस बार मेले की तैयारियों के लिए निगम की ओर से विशेष इंतजाम किए गए हैं। मेला स्थल पर निगम की ओर से बेरिकेट्स लगाए गए हैं साथ ही पानी की व्यवस्था भी निगम की ओर से की गई है। मेला स्थल पर सफाई के व्यापक इंतजाम हो इसके लिए सफाई निरीक्षक और वार्ड प्रभारी को पाबंद किया गया है और मेले के मध्यनजर अतिरिक्त संसाधन और मैन पावर लगाए गए हैं ताकि मेले के दौरान स्वच्छता बनाई रखी जा सके। महापौर ओझा ने बताया कि मेले में रोड लाईटों की भी पूरी व्यवस्था बनाए रखने के निर्देश दिए गए हैं और अतिरिक्त लाईट्स भी लगाई गई हैं। मेले में हर बार भारी भीड़ होती है जिसके मध्यनजर निगम की ओर से सीसीटीवी कैमरों भी लगाए गए हैं ताकि किसी भी अनहोनी से बचा जा सके। निरीक्षण के दौरान पार्षद उमेश पलिया, निगम उपायुक्त मोहनसिंह राजपुरोहित, देवराम सुथार के अलावा पुलिस एवं निगम के अन्य अधिकारी एवं कर्मचारी उपस्थित थे।

